

ALL INDIA RADIO THIRUVANANTHAPURAM



ആകാശവാണി, തിരുവനന്തപുരം
NATIONAL BULLETIN

DATE: 06.03.2025

TIME : 07.25 AM

പ്രധാന വാർത്തകൾ

- 1). രാജ്യത്തിന്റെ സമ്പദ് വ്യവസ്ഥയെ മുന്നോട്ട് നയിക്കാൻ കഴിവുള്ള സുപ്രധാന ശക്തിയാണ് നിർമ്മിത ബുദ്ധിയെന്ന് പ്രധാനമന്ത്രി നരേന്ദ്ര മോദി.

Prime Minister Narendra Modi says Artificial Intelligence is a key force capable of driving the country's economy forward.

- 2). അമേരിക്കൻ ഭരണകൂടം ഇന്ത്യയുടെ താൽപ്പര്യങ്ങൾക്ക് അനുയോജ്യമായ രീതിയിലാണ് മുന്നോട്ട് പോകുന്നതെന്ന് വിദേശകാര്യ മന്ത്രി എസ് ജയ് ശങ്കർ.

US administration under President Donald Trump is moving towards multipolarity which suits India's interests; says Foreign Minister S. Jaishankar.

- 3). കഴിഞ്ഞ ദശാബ്ദത്തിൽ രാജ്യത്ത് 17 കോടിയിലധികം തൊഴിലവസരങ്ങൾ സൃഷ്ടിക്കപ്പെട്ടതായി കേന്ദ്രമന്ത്രി മൻസുഖ് മാണ്ടവിയ.

Union Minister Mansukh Mandaviya states that over 17 million jobs have been created in the country over the past decade.

- 4). കേന്ദ്രമന്ത്രി കിരൺ റിജിജു ഒരു ദിവസത്തെ സന്ദർശനത്തിനായി ഇന്ന് കേരളത്തിലെത്തും.

Union Minister Kiren Rijiju will arrive in Kerala today for a one-day visit.

- 5). ഖേലോ ഇന്ത്യ പാരാ ഗെയിംസ് 2025 ഈ മാസം 20 മുതൽ 27 വരെ ന്യൂഡൽഹിയിൽ നടക്കും.

Khelo India Para Games 2025 will be held in New Delhi from 20th to 27th of this month.

6). ചാമ്പ്യൻസ് ട്രോഫിയിൽ ദക്ഷിണാഫ്രിക്കയെ പരാജയപ്പെടുത്തി ന്യൂസിലാൻഡ് ഫൈനലിൽ. ഞായറാഴ്ച ഇന്ത്യ- ന്യൂസിലാൻഡ് ഫൈനൽ പോരാട്ടം.

In Champions Trophy in the second semi-final New Zealand defeats South Africa. India to lock horn with New Zealand on Sunday in the finals.



PM - UTTARAKHAND

പ്രധാനമന്ത്രി നരേന്ദ്രമോദി ഇന്ന് ഉത്തരാഖണ്ഡ് സന്ദർശിക്കും. ഹർഷിലിൽ, ട്രെക്ക് - ബൈക്ക് റാലികളുടെ പ്ലാഗ് ഓഫ് നിർവഹിക്കുന്ന പ്രധാനമന്ത്രി പൊതുപരിപാടിയെ അഭിസംബോധനയും ചെയ്യും. മുഖ് വായിലെ ഗംഗ ദേവി ആരാധനാലയത്തിലും അദ്ദേഹം ദർശനം നടത്തും.



PRESIDENT

രാജ്യത്തെ വിവിധ മേഖലകളുടെ അതുല്യമായ പാരമ്പര്യത്തെ ആഘോഷിക്കുന്ന വിവിധത കാ അമൃത് മഹോത്സവ് സാംസ്കാരികമേള രാഷ്ട്രപതി ദ്രൗപദി മുർമു ന്യൂഡൽഹിയിലെ രാഷ്ട്രപതി ഭവനിൽ ഉദ്ഘാടനം ചെയ്യും. 500-ൽ അധികം കരകൗശല വിദഗ്ധരും നെയ്തുകാരും ചടങ്ങിൽ പങ്കെടുക്കുന്നുണ്ട്. ഇന്നു മുതൽ ഞായറാഴ്ച വരെ രാവിലെ 10 മണി മുതൽ രാത്രി എട്ടു മണിവരെ പൊതു ജനങ്ങൾക്ക് മേള കാണാൻ സാധിക്കും.



PM WEBINAR - (INTRO)

രാജ്യത്തിന്റെ സമ്പദ് വ്യവസ്ഥയെ മുന്നോട്ട് നയിക്കാൻ കഴിവുള്ള സുപ്രധാന ശക്തിയാണ് നിർമ്മിത ബുദ്ധിയെന്ന് പ്രധാനമന്ത്രി നരേന്ദ്ര മോദി. എ.ഐ അധിഷ്ഠിത വിദ്യാഭ്യാസത്തി നും ഗവേഷണത്തിനുമായി ബജറ്റിൽ 500 കോടി വകയിരുത്തിയിട്ടുണ്ടെന്നും ശ്രീ മോദി വ്യക്തമാക്കി.

തൊഴിൽ മേഖലയുമായി ബന്ധപ്പെട്ട ബജറ്റാനന്തര വെബിനാറിൽ വീഡിയോ കോൺഫറൻസിംഗിലൂടെ പങ്കെടുക്കുകയായിരുന്നു അദ്ദേഹം .

(HOLD FOR BYTE.....)

അടിസ്ഥാന സൗകര്യവികസനം, വ്യവസായം, സമ്പദ് വ്യവസ്ഥ, തുടങ്ങിയ മേഖലകളിൽ തുല്യമായ നിക്ഷേപം നടപ്പാക്കുമെന്നും പ്രധാനമന്ത്രി പറഞ്ഞു. ജനങ്ങൾ, സമ്പദ് വ്യവസ്ഥ, നവീകരണം എന്നിവയ്ക്കായുള്ള നിക്ഷേപം എന്നതായിരുന്നു വെബിനാറിന്റെ വിഷയം. ആഗോള വിദഗ്ധരുടെ സഹായത്തോടെ, രാജ്യത്തെ യുവജനങ്ങളെ ലോകോത്തര നിലവാരത്തിലെത്തിക്കാൻ ശ്രമങ്ങൾ നടക്കുന്നുണ്ടെന്നും പ്രധാനമന്ത്രി പറഞ്ഞു.



JAISHANKAR - TRUMP ADMN

പ്രസിഡൻ്റ് ഡൊണാൾഡ് ട്രംപിൻ്റെ കീഴിലുള്ള യു.എസ് ഭരണകൂടം ഇന്ത്യയുടെ താൽപ്പര്യങ്ങൾക്ക് അനുയോജ്യമായ നിലയ്ക്കാണ് മുന്നോട്ട് നീങ്ങുന്നതെന്ന് വിദേശകാര്യ മന്ത്രി എസ് ജയ് ശങ്കർ. ട്രംപിൻ്റെ കീഴിൽ അമേരിക്കയുടെ വിദേശനയ മാറ്റം പ്രതീക്ഷിച്ചിരുന്നതാണെന്നും അത് ഇന്ത്യയ്ക്ക് പല തരത്തിൽ അനുയോജ്യമാണെന്നും അദ്ദേഹം പറഞ്ഞു. ലണ്ടനിലെ ചാത്തം ഹൗസ് തിക് ടാങ്കിൽ സംഘടിപ്പിച്ച പരിപാടിയിൽ സംസാരിക്കുകയായിരുന്നു വിദേശകാര്യ മന്ത്രി. ആറ് ദിവസത്തെ യു.കെ- അയർലൻഡ് സന്ദർശനത്തിലാണ് ശ്രീ ജയ് ശങ്കർ. അതേസമയം, ഇറക്കുമതി തീരുവ വിഷയത്തിൽ ഉഭയകക്ഷി വ്യാപാര ഉടമ്പടി ചർച്ച ചെയ്യുന്നതിനായി കേന്ദ്രമന്ത്രി പി.യുഷ് ഗോയൽ വാഷിംഗ്ടണിൽ തുടരുകയാണെന്നും അദ്ദേഹം പറഞ്ഞു.



VP MUMBAI

ഉപരാഷ്ട്രപതി ജഗദ്ദീപ് ധൻവർ ഇന്ന് മഹാരാഷ്ട്ര സന്ദർശിക്കും. മുംബൈയിൽ നടക്കുന്ന മുരളി ദിയോറ മെമ്മോറിയൽ ഡയലോഗിന്റെ ഉദ്ഘാടന പതിപ്പിൽ അദ്ദേഹം മുഖ്യ അതിഥിയാകും.



MANDAVIYA-WEBINAR

2014 മുതൽ 2024 വരെയുള്ള കാലയളവിൽ രാജ്യത്ത് 17 കോടിയിലധികം തൊഴിലവസരങ്ങൾ സൃഷ്ടിക്കപ്പെട്ടതായി കേന്ദ്ര തൊഴിൽമന്ത്രി മൻസുഖ് മാണ്ടാവ്യ. രാജ്യത്തെ സാമൂഹ്യ സുരക്ഷാ പരിരക്ഷ 24.4 ശതമാനത്തിൽ നിന്ന് 48.8 ശതമാനമായി ഉയർന്നതായും അദ്ദേഹം പറഞ്ഞു. ജനങ്ങളിൽ നിക്ഷേപിക്കുക എന്ന വിഷയത്തിൽ സംഘടിപ്പിച്ച വെബിനറിൽ സംസാരിക്കുകയായിരുന്നു കേന്ദ്രമന്ത്രി. ഒരു രാജ്യത്തിന്റെ ഏറ്റവും വലിയ ആസ്തി ജനങ്ങളാണെന്നും നൈപുണ്യവികസനത്തിലൂടെ ഇന്ത്യയിലെ യുവാക്കളെ ശാക്തീകരിക്കുകയാണ് സർക്കാരിന്റെ ലക്ഷ്യമെന്നും ശ്രീ മാണ്ടാവ്യ വ്യക്തമാക്കി.



BHUPENDER YADAV-WSDS 2025

കാലാവസ്ഥാ വ്യതിയാനത്തിനെതിരായ പോരാട്ടത്തിൽ ഗ്ലോബൽ സൗത്ത് നിർണായക പങ്ക് വഹിക്കുന്നതായി കേന്ദ്ര പരിസ്ഥിതി, വനം, കാലാവസ്ഥാ വ്യതിയാന മന്ത്രി ഭൂപേന്ദർ യാദവ്. അന്താരാഷ്ട്ര തലത്തിൽ വർദ്ധിച്ച സഹകരണത്തിനും, പ്രവർത്തനത്തിനും മന്ത്രി ആഹ്വാനം ചെയ്തു. ന്യൂഡൽഹിയിൽ നടന്ന ലോക സുസ്ഥിര വികസന ഉച്ചകോടിയെ അഭിസംബോധന ചെയ്യുകയായിരുന്നു അദ്ദേഹം.



KIRAN RIJJU

കേന്ദ്ര ന്യൂനപക്ഷ കാര്യമന്ത്രി കിരൺ റിജിജു ഒരു ദിവസത്തെ സന്ദർശനത്തിനായി ഇന്ന് കേരളത്തിലെത്തും. തിരുവനന്തപുരത്ത് പ്രധാനമന്ത്രി ജൻ വികാസ് കാര്യക്രം പരിപാടിയുടെ അവലോകന യോഗത്തിൽ കേന്ദ്രമന്ത്രി പങ്കെടുക്കും.



ബ്രേക്ക്...

ഈ വാർത്തകൾ ആകാശവാണിയിൽ നിന്ന്...



CABINET BRIEFING - (INTRO)

കന്നുകാലികളുടെ ആരോഗ്യം മെച്ചപ്പെടുത്തുന്നതിനും രോഗപ്രതിരോധത്തിനുമായി 3,880 കോടി രൂപ അനുവദിക്കാൻ കേന്ദ്രമന്ത്രിസഭായോഗത്തിൽ തീരുമാനം. കർഷകർക്ക് ഇത് ഏറെ സഹായകരമാകുമെന്ന് ക്യാബിനറ്റ് തീരുമാനങ്ങൾ വിശദീകരിക്കവേ കേന്ദ്രമന്ത്രി അശ്വനി വൈഷ്ണവ് മാധ്യമങ്ങളോട് പറഞ്ഞു. പശു ഔഷധിയുടെ കീഴിൽ കന്നുകാലികൾക്കായി ഗുണമേന്മയുള്ള മരുന്നുകൾ മിതമായ നിരക്കിൽ ലഭ്യമാക്കുമെന്നും കേന്ദ്രമന്ത്രി പറഞ്ഞു.

(HOLD FOR BYTE.....)

സോൻപ്രയാഗ് മുതൽ കേദാർനാഥ് വരെയുള്ള റോപ്പ് വേ വികസനത്തിനും കേന്ദ്രസർക്കാർ അനുമതി നൽകി. ഹേമകുണ്ഡ് സാഹിബ് റോപ്പ് വേയും വികസിപ്പിക്കുമെന്നും ശ്രീ വൈഷ്ണവ് അറിയിച്ചു.



KHELO INDIA PARA GAMES

ഖേലോ ഇന്ത്യ പാരാ ഗെയിംസ് 2025 ഈ മാസം 20 മുതൽ 27 വരെ ന്യൂഡൽഹിയിൽ നടക്കുമെന്ന് കേന്ദ്ര കായിക മന്ത്രി മൻസുഖ് മാണ്ടവ്യ. ഖേലോ ഇന്ത്യ പാരാ ഗെയിംസിന്റെ രണ്ടാം പതിപ്പാണ് ഇത്. 2024 ലെ പാരിസ് പാരാലിമ്പിക്സി ലെയും

ചൈനയിലെ ഹാങ്ഷൗവിൽ നടന്ന 2022 ലെ ഏഷ്യൻ പാരാ ഗെയിംസിലെയും മെഡൽ ജേതാക്കൾ ഉൾപ്പെടെ ആറ് ഇനങ്ങളിലായി 1,230 പാരാ അത്ലറ്റുകൾ മത്സരിക്കും.



CHAMPIONS TROPHY

ചാമ്പ്യൻസ് ട്രോഫി ക്രിക്കറ്റ് ഫൈനലിൽ ന്യൂസിലാൻഡ് ഇന്ത്യയ്ക്ക് എതിരാളികൾ. ഇന്നലെ നടന്ന രണ്ടാം സെമിയിൽ ദക്ഷിണാഫ്രിക്കയെ 50 റൺസിന് തോൽപ്പിച്ചാണ് ന്യൂസിലാൻഡ് ഫൈനൽ യോഗ്യത നേടിയത്. ന്യൂസിലാൻഡ് ഉയർത്തിയ 363 റൺ വിജയലക്ഷ്യം പിന്തുടർന്ന ദക്ഷിണാഫ്രിക്കയ്ക്ക് നിശ്ചിത 50 ഓവറിൽ 9 വികറ്റിന് 312 റൺസ് എടുക്കാനേ കഴിഞ്ഞുള്ളൂ. ഞായറാഴ്ച ഉച്ചയ്ക്ക് 2.30 ന് ദുബായിൽ ആണ് ഇന്ത്യ - ന്യൂസിലാൻഡ് ഫൈനൽ.



ISL FOOTBALL

ഇന്ത്യൻ സൂപ്പർ ലീഗ് ഫുട്ബോളിൽ ഇന്നലെ നടന്ന മത്സരത്തിൽ ഓഡീഷ എഫ്സി, രണ്ടിനെതിരെ മൂന്ന് ഗോളിന് ജംഷഡ്പൂർ എഫ്സിയെ പരാജയപ്പെടുത്തി. ഇന്ന് ഹൈദരാബാദിൽ നടക്കുന്ന മത്സരത്തിൽ ഹൈദരാബാദ് എഫ്സി ,പഞ്ചാബ് എഫ്സിയെ നേരിടും.



US - HAMAS

ഗാസയിൽ തടവിലാക്കപ്പെട്ട എല്ലാ ബന്ദികളെയും ഉടൻ മോചിപ്പിക്കണമെന്നും കൊല്ലപ്പെട്ടവരുടെ മൃതദേഹങ്ങൾ വിട്ടുനൽകണമെന്നും ഹമാസിനോട് ആവശ്യപ്പെട്ട് യുഎസ് പ്രസിഡന്റ് ഡോണൾഡ് ട്രംപ്. ബന്ദികളെ വിട്ടയച്ചില്ലെങ്കിൽ കടുത്ത പ്രത്യാഘാതം നേരിടേണ്ടിവരുമെന്ന് ട്രംപ് മുന്നറിയിപ്പ് നൽകി. ഹമാസിനെ നേരിടാൻ ഇസ്രായേലിന് എല്ലാവിധ പിന്തുണയും നൽകുമെന്നും ട്രംപ് വ്യക്തമാക്കി. അതിനിടെ -

സൈനിക സഹായം മരവിപ്പിക്കൽ ഉൾപ്പെടെ യുക്രൈനിലുള്ള രഹസ്യാന്വേഷണ വിവര കൈമാറ്റം അമേരിക്ക താൽക്കാലികമായി നിർത്തിവെച്ചു.



CHINA WARNS US

ഏതു തരം യുദ്ധവും നേരിടാൻ തയ്യാറാണെന്ന് അമേരിക്കയോട് ചൈന. ചൈനീസ് ഉത്പന്നങ്ങൾക്ക് കൂടുതൽ തീരുവ ഏർപ്പെടുത്താനുള്ള തീരുമാനത്തിന്റെ പശ്ചാത്തലത്തിലാണ് മുന്നറിയിപ്പ്. അമേരിക്കയുടെ കാർഷിക ഉത്പന്നങ്ങൾക്ക് 10 മുതൽ 15 ശതമാനം വരെ താരിഫ് ഏർപ്പെടുത്താനും ചൈന തീരുമാനിച്ചു.



NEW IDF CHIEF

ഇസ്രായേലിന്റെ 24-ാമത് സായുധ സേനാ മേധാവിയായി ഇയാൽ സമീർ ചുമതലയേറ്റു. ലെഫ്റ്റനന്റ് ജനറൽ ഹെർസി ഹലേവി രാജിവെച്ചതോടെയാണ് ഇയാൽ സമീർ നിയമിതനാകുന്നത്. 2023ൽ ഒക്ടോബർ ഏഴിന് ഗാസയിൽ ഉണ്ടായ ഹമാസ് ആക്രമണം ചെറുക്കാൻ സാധിച്ചില്ല എന്ന ഉത്തരവാദിത്വം ഏറ്റെടുത്തായിരുന്നു രാജി.



PM-JAPANESE DELEGATION

ജാപ്പനീസ് വ്യാപാര സംഘവുമായി പ്രധാനമന്ത്രി നരേന്ദ്ര മോദി ഇന്നലെ ന്യൂഡൽഹിയിൽ കൂടിക്കാഴ്ച നടത്തി. മേക്ക് ഇന്ന് ഇന്ത്യ, മേക്ക് ഫോർ ദി വേൾഡ് പദ്ധതികൾക്കായുള്ള ജാപ്പനീസ് നിക്ഷേപകരുടെ ആശയങ്ങൾ ആവേശം പകരുന്നതാണെന്ന് പ്രധാനമന്ത്രി സമൂഹമാധ്യമ പോസ്റ്റിൽ പറഞ്ഞു.



ETTUMANOOR KOTTAYAM

ഏറ്റുമാനൂർ മഹാദേവ ക്ഷേത്രത്തിലെ ഉൽസവത്തോടനുബന്ധിച്ചുള്ള ഏഴരപ്പൊന്നാന ദർശനം ഇന്ന്. രാത്രി 12 മണിയോടെ ആസ്ഥാനമണ്ഡപത്തിൽ മഹാദേവന്റെ തിടമ്പിനു സമീപം എഴരപ്പൊന്നാനകളെ പ്രതിഷ്ഠിക്കും. ശ്രീകോവിലിൽ നിന്ന് മഹാദേവനെ ആസ്ഥാനമണ്ഡപത്തിലേക്ക് എഴുന്നള്ളിക്കുന്നതോടെ ഏഴരപ്പൊന്നാന ദർശനത്തിന് തുടക്കമാകും.



KANNUR ELEPHANT

കണ്ണൂർ അയ്യൻകുന്നിൽ മയക്കുവെടി വെച്ച് പിടികൂടിയ പിടിയായ ചെരിഞ്ഞു. ഇന്നലെ രാവിലെ പരിക്കുകളോടെ ജനവാസകേന്ദ്രത്തിൽ എത്തിയ ആനയെ വൈകുന്നേരത്തോടെയാണ് മയക്കുവെടി വെച്ച് പിടികൂടിയത്. രാത്രിയോടെയാണ് ആന ചെരിഞ്ഞത്. വിഷയം അന്വേഷിക്കാൻ വനം വകുപ്പ് 11 പേരടങ്ങുന്ന സംഘത്തെ നിയോഗിച്ചു.



ANANDU KRISHNAN

പാതി വില തട്ടിപ്പുകേസിൽ അനന്ദു കൃഷ്ണന്റെ ഓഫീസിൽ ക്രൈം ബ്രാഞ്ച് പരിശോധന നടത്തി. അനന്ദു കൃഷ്ണന്റെ കൂടയത്തൂർ കോളപ്രയിലുള്ള ഓഫീസിലാണ് പരിശോധന നടത്തിയത്. ഫയലുകളും മറ്റ് രേഖകളും ക്രൈം ബ്രാഞ്ച് ഉദ്യോഗസ്ഥർ കസ്റ്റഡിയിൽ എടുത്തു.



CPIM MEETING

സി പി ഐ എം സംസ്ഥാന സമ്മേളനത്തിന് ഇന്ന് കൊല്ലത്ത് തുടക്കം. ദേശീയ കോ - ഓർഡിനേറ്ററും മുതിർന്ന പൊളിറ്റ് ബ്യൂറോ അംഗവുമായ പ്രകാശ് കാര്യാട്ട് പ്രതിനിധി സമ്മേളനം ഉദ്ഘാടനം ചെയ്യും.

